

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಶ್ರೀಹನುಮದಷ್ಟೋತ್ರಶತನಾಮಸ್ತೋತ್ರಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕಃ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಹನುಮದಷ್ಟೋತ್ರಶತನಾಮಸ್ತೋತ್ರಂ ॥

ಮನೋಜವಂ ಮಾರುತತುಲ್ಯವೇಗಂ
ಜಿತೇಂದ್ರಿಯಂ ಬುದ್ಧಿಮತಾಂ ವರಿಷ್ಠಂ |
ವಾತಾತ್ಮಜಂ ವಾನರಯೂಥಮುಖ್ಯಂ
ಶ್ರೀರಾಮದೂತಂ ಶಿರಸಾ ನಮಾಮಿ || ೧ ||

ಯತ್ರ ಯತ್ರ ರಘುನಾಥಕೀರ್ತನಂ
ತತ್ರ ತತ್ರ ಕೃತಮಸ್ತಕಾಂಜಲಿಂ |
ಬಾಷ್ಟವಾರಿಪರಿಪೂರ್ಣಲೋಚನಂ
ಮಾರುತಿಂ ನಮತ ರಾಕ್ಷಸಾಂತಕಂ || ೨ ||

ಆಂಜನೇಯೋ ಮಹಾವೀರೋ ಹನೂಮಾನ್ಮಾರುತಾತ್ಮಜಃ |
ತತ್ವಜ್ಞಾನ ಪ್ರದಸ್ಸೀತಾದೇವೀ ಮುದ್ರಪ್ರದಾಯಕಃ || ೩ ||

ಅಶೋಕವನಿಕಾಚ್ಛೇತ್ತಾ ಸರ್ವಮಾಯಾ ವಿಭಂಜನಃ |
ಸರ್ವಬಂಧ ವಿಮೋಕ್ತಾ ಚ ರಕ್ಷೋವಿಧ್ವಂಸ ಕಾರಕಃ || ೪ ||

ಪರವಿದ್ಯಾಪರಿಹಾರಃ ಪರಶೌರ್ಯ ವಿನಾಶನಃ |
ಪರಮಂತ್ರನಿರಾಕರ್ತಾ ಪರಯಂತ್ರ ಪ್ರಭೇದನಃ || ೫ ||

ಸರ್ವಗ್ರಹವಿನಾಶೀ ಚ ಭೀಮಸೇನ ಸಹಾಯಕೃತ್ |
ಸರ್ವದುಃಖಹರಃ ಸರ್ವಲೋಕಚಾರೀ ಮನೋಜವಃ || ೬ ||

ಪಾರಿಜಾತದ್ರುಮೂಲಸ್ಥಃ ಸರ್ವಮಂತ್ರ ಸ್ವರೂಪವಾನ್ |
ಸರ್ವತಂತ್ರ ಸ್ವರೂಪೀ ಚ ಸರ್ವಮಂತ್ರಾತ್ಮಕಸ್ತಥಾ || ೭ ||

ಕಪಿಶ್ವರೋ ಮಹಾಕಾಯಃ ಸರ್ವರೋಗಹರಃ ಪ್ರಭುಃ |
ಬಲಸಿದ್ಧಿಕರಸ್ಸರ್ವವಿದ್ಯಾ ಸಂಪತ್ಪ್ರದಾಯಕಃ || ೮ ||

ಕಪಿಸೇನಾನಾಯಕಶ್ಚ ಭವಿಷ್ಯಚ್ಚತುರಾನನಃ |

ಕುಮಾರ ಬ್ರಹ್ಮಚಾರೀ ಚ ರತ್ನಕುಂಡಲದೀಪ್ತಿಮಾನ್ || ೯ ||

ಸಂಚಲದ್ವಾಲಸನ್ನದ್ಧ ಲಂಬಮಾನಶಿಖೋಜ್ವಲಃ |

ಗಂಧರ್ವವಿದ್ಯಾ ತತ್ತ್ವಜ್ಞೋ ಮಹಾಬಲಪರಾಕ್ರಮಃ || ೧೦ ||

ಕಾರಾಗೃಹವಿಮೋಕ್ತಾ ಚ ಶೃಂಖಲಾಬಂಧಮೋಚಕಃ |

ಸಾಗರೋತ್ತಾರಕಃ ಪ್ರಾಜ್ಞೋ ರಾಮದೂತಃ ಪ್ರತಾಪವಾನ್ || ೧೧ ||

ವಾನರಃ ಕೇಸರೀಸುತಃ ಸೀತಾಶೋಕ ನಿವಾರಣಃ |

ಅಂಜನಾಗರ್ಭ ಸಂಭೂತೋ ಬಾಲಾರ್ಕಸದೃಶಾನನಃ || ೧೨ ||

ವಿಭೀಷಣ ಪ್ರಿಯಕರೋ ದಶಗ್ರೀವಕುಲಾಂತಕಃ |

ಲಕ್ಷ್ಮಣಪ್ರಾಣದಾತಾ ಚ ವಜ್ರಕಾಯೋ ಮಹಾದ್ಯುತಿಃ || ೧೩ ||

ಚಿರಂಜೀವೀ ರಾಮಭಕ್ತೋ ದೈತ್ಯಕಾರ್ಯ ವಿಘಾತಕಃ |

ಅಕ್ಷಹಂತಾ ಕಾಂಚನಾಭಃ ಪಂಚವಕ್ತ್ರೋ ಮಹಾತಪಃ || ೧೪ ||

ಲಂಕಿಣೀಭಂಜನಃ ಶ್ರೀಮಾನ್ ಸಿಂಹಿಕಾಪ್ರಾಣಭಂಜನಃ |

ಗಂಧಮಾದನಶೈಲಸ್ಥೋ ಲಂಕಾಪುರ ವಿದಾಹಕಃ || ೧೫ ||

ಸುಗ್ರೀವ ಸಚಿವೋ ಭೀಮಶೂರೋ ದೈತ್ಯಕುಲಾಂತಕಃ |

ಸುರಾರ್ಚಿತೋ ಮಹಾತೇಜೋ ರಾಮಚೂಡಾಮಣಿಪ್ರದಃ || ೧೬ ||

ಕಾಮರೂಪೀ ಪಿಂಗಳಾಕ್ಷೋ ವಾರ್ಧಿಮೈನಾಕಪೂಜಿತಃ |

ಕಬಳೀಕೃತಮಾರ್ತಾಂಡ ಮಂಡಲೋ ವಿಜಿತೇಂದ್ರಿಯಃ || ೧೭ ||

ರಾಮಸುಗ್ರೀವಸಂಧಾತಾ ಮಹಿರಾವಣಮರ್ಧನಃ |

ಸ್ಫಟಿಕಾಭೋ ವಾಗಧೀಶೋ ನವವ್ಯಾಕೃತಿಪಂಡಿತಃ || ೧೮ ||

ಚತುರ್ಬಾಹುದೀನಬಂಧುರ್ಮಹಾತ್ಮಾ ಭಕ್ತವತ್ಸಲಃ |

ಸಂಜೀವನನಗಾಹರ್ತಾ ಶುಚಿರ್ವಾಗ್ಮೀ ದೃಢವ್ರತಃ || ೧೯ ||

ಕಾಲನೇಮೀ ಪ್ರಮಥನೋ ಹರಿಮರ್ಕಟಮರ್ಕಟಃ |

ದಾಂತಶ್ಯಾಂತಃ ಪ್ರಸನ್ನಾತ್ಮಾ ದಶಕಂಠಮದಾಪಹೃತ್ || ೨೦ ||

ಯೋಗೀ ರಾಮಕಥಾಲೋಲಃ ಸೀತಾನ್ವೇಷಣ ಪಂಡಿತಃ |

ವಜ್ರದಂಷ್ಟ್ರೋ ವಜ್ರನಖೋ ರುದ್ರವೀರ್ಯ ಸಮುದ್ಭವಃ || ೨೧ ||

ಇಂದ್ರಜಿತ್ಪ್ರಹಿತಾವೋಘ ಬ್ರಹ್ಮಾಸ್ತ್ರವಿನಿವಾರಕಃ |

ಪಾರ್ಥಧ್ವಜಾಗ್ರಸಂವಾಸೀ ಶರಪಂಜರ ಭೇದಕಃ || ೨೨ ||

ದಶಬಾಹುಲೋಕಪೂಜ್ಯೋ ಜಾಂಬವತ್ಪ್ರತಿವರ್ಧನಃ |

ಸೀತಾಸಮೇತ ಶ್ರೀರಾಮ ಪಾದಸೇವಾಧುರಂಧರಃ || ೨೩ ||

ಇತ್ಯೇವಂ ಶ್ರೀಹನುಮತೋ ನಾಮ್ನಾಮಷ್ಟೋತ್ರಂ ಶತಂ |

ಯಃ ಪಠೇಚ್ಛ್ರಣುಯಾನ್ನಿತ್ಯಂ ಸರ್ವಾನ್ಕಾಮಾನವಾಪ್ನುಯಾತ್ || ೨೪ ||

|| ಇತಿ ಶ್ರೀಹನುಮದಷ್ಟೋತ್ರಶತನಾಮಸ್ತೋತ್ರಂ ಸಮಾಪ್ತಂ ||